



ДЫСЦЫПЛІНА»

стварылі інтэграцыйныя структуры, аб'яднаўшы некалькі гаспадарак і сканцэнтрававшы на галаўным прадпрыемстве спецыялістаў, асабліва ветурачоў. І гэтыя спецыялісты аб'язджаюць усе гаспадаркі. «Шукайце формы і метады падтрымаць гаспадаркі тыя, у якія мы заўтра на аркане не зацягнем спецыялістаў. Яны павінны працаваць», — заклікаў кіраўнік дзяржавы.

Другое — недапушчэнне непрадукцыйнага выбыцця (падзяжу) жывёлы.

«Мужыкі, не крыўдуйце, апошняя размова на гэтую тэму. У вас ёсць чацвёрты квартал, вы ўваходзіце ў зімова-стойлавы перыяд. З 1 студзеня будзе вельмі цяжка тым, хто мяне не пачуў або зрабіў выгляд, што не пачуў», — папярэдзіў Прэзідэнт.

Трэцяе — нарыхтоўка кармоў пад поўную патрэбу грамадскай жывёлагадоўлі з захаваннем тэхналагічных патрабаванняў і галіновых рэгламентаў.

«Галоўнае — гэта якасць. Вы можаце зараз скасіць кукурузу, здрабніць яе добра, але калі вы яе не ўтрымаеце і кансерванту не ўнесяце як след па тэхналогіях, у вас будзе не сілас, не сенаж, а гнілаж — а гэта злачыніства», — заявіў беларускі лідар.

Чацвёртае — павышэнне эканамічнай эфектыўнасці жывёлагадоўлі на аснове селекцыйна-племянной работы.

Пятае — пастаўкі жывёлы на перапрацоўку ў мэтах загрузкі сыравінай вытворчых магутнасцяў мясакамбінатаў, выключэнне злачынных схем пры рэалізацыі жывёлы.

«Так, як вы, губернатары са старшынямі райвыканкамаў, «намалявалі», так павінна быць. Для вас няма дзяржаўных прадпрыемстваў, кааператываў або прыватных — усё гэта ваша. Усе павінны быць у адпаведных умовах», — заявіў кіраўнік дзяржавы.

Шостае — навадзненне ў гаспадарках парадку ў бухгалтарскім ўліку, у тым ліку ў першасным ўліку руху жывёлы, і статыстычнай справаздачнасці.

Сёмае — укамплектаванне сельскагаспадарчых арганізацый зоветэрынарнымі спецыялістамі і працоўнымі кадрамі.

«Апошняе трэба аддаць, але 5-6 кіраўнікоў, галоўны аграном, галоўны заатэхнік, ветурач — павінны быць забяспечаны ўсім неабходным», — патрабуе беларускі лідар.

Восьмае — няўхільнае выкананне работнікамі сельгасарганізацый правіл унутранага працоўнага распарадку, працоўнай дысцыпліны, устаноўленых патрабаванняў да працэсаў вытворчасці і якасці прадукцыі.

Аляксандр Лукашэнка падкрэсліў, што ў кіраўнікоў павінна быць сістэма. І ўсе спецыялісты павінны працаваць столькі, колькі патрэбна. Прэзідэнт таксама запатрабаваў берагчы тэхніку, паводле яго слоў, гэта шалёныя грошы і ў будучыні сельгаспрадпрыемствам ніхто столькі грошай даваць не будзе, дзяржаве трэба займацца сваімі пытаннямі. «Дысцыпліна, працоўны дзень, распарадак — гэта аснова ўсяго», — заявіў беларускі лідар.

ГЭТА НАШ БРЭНД — ЧЫСЦІНЯ І ПАРАДАК

Кіраўнік дзяржавы падкрэсліў, што праблемы, якія ён абазначыў, спецыялісты сельскай гаспадаркі

ведаюць лепей, бо яны сутыкаюцца з імі кожны дзень. «Вы бліжэй да гэтага. Дзейнічайце. Калі нехта перашкаджае — да мяне вельмі проста дастаўце», — сказаў ён. Прэзідэнт таксама параіў новаму міністру сельскай гаспадаркі і харчавання разгортвацца вельмі актыўна, нягледзячы ні на што. Ён параіў Сяргею Барташу нікога не баяцца.

Парада кіраўнікам гаспадарак: вучыцца ў больш паспяховых калег, пытацца, абменьвацца досведам, рыхтаваць маладыя кадры.

«На нас усе глядзяць і захапляюцца. Дык давайце будзем падтрымліваць гэту марку. Мы гэта не павінны страціць. Гэта наш брэнд — чысціня і парадак, і нармальная прадукцыя. Давайце, мужыкі, гэта зробім», — сказаў беларускі лідар.

ЗАКОПВАЦЬ ГРОШЫ ў ЗЯМЛЮ НІХТО НЕ БУДЗЕ

Намеснік прэм'ер-міністра Леанід Заяц прадставіў вынікі работы і стратэгіі развіцця галін жывёлагадоўлі. Задачы, пастаўленыя перад галіной, віцэ-прэм'ер лічыць рэальнымі і дасягальнымі, асабліва з улікам існуючай матэрыяльна-тэхнічнай базы ў жывёлагадоўлі. «Кожны год мы прыбаўляем новымі комплексамі, пагалоўем і прадукцыйным пагалоўем. Так, ёсць недахопы, і іх няма. Але мы разумеем, што неабходна з імі змагацца, і ўсе настроены на тое, каб гэтыя паказчыкі былі пацверджаны. Гэта не касмічныя, не завоблачныя паказчыкі, а сярэднестатыстычныя па галіне вынікі — 2,1 млн т мяса, я лічу, цалкам рэальна мы можам вырабіць, як і 10,5 млн т малака», — сказаў ён.

У сваю чаргу губернатар Гродзенскай вобласці Уладзімір Каранік звярнуў увагу, што цэны на малако на міжнародным рынку падаюць і для таго, каб забяспечыць рэнтабельную перапрацоўку, трэба зніжаць закупачны кошт. Таму, па словах кіраўніка рэгіёна, адкорм і ўтрыманне жывёлы павінны быць эканамічна абгрунтаванымі. Прэзідэнт пагадзіўся і падкрэсліў, што галоўнае, каб быў вынік. Ён настойвае на тым, што сёння трэба лічыць грошы, тым больш што яны неабходныя на розныя важныя рэчы.

«А бачыце, як сёння бамбяць Расію? Бачыце, беспілотнікі лётаюць туды-сюды. Найцяжэйшае, новае пытанне... Вось я і думаю: меліярацыю праводзіць, апрацоўваць, новыя землі ўводзіць (вы цяпер не можаце апрацаваць тое, што ёсць) або змагацца з гэтымі беспілотнікамі. Страшная зброя. Вось з Пуціным абмяркоўвалі. Гэта шалёныя грошы! Але жыццё ж даражэйшае», — падкрэсліў Аляксандр Лукашэнка.

Прэзідэнт адзначыў, што падтрымліваць сельскую гаспадарку ў краіне, вядома ж, будучь, але проста так закопваць грошы ў зямлю не стануць. «І справу мець з тымі з вас, хто працаваць не хоча, мы таксама не будзем. Не таму, што я злы чалавек. Таму што іншага няма шляху: трэба захаваць краіну», — заявіў кіраўнік дзяржавы.

«Яшчэ здзіўляюся, як нам удаецца — вакол бушуе ўсё — сёння сядзець і разважаць на тэму свінагадоўлі. Як шашлык падсмажыць, яшчэ чагосьці. Людзі пра гэта ўжо забыліся, нават у багатых краінах. Вазьміце: «Польшча, ах, Польшча!»



Ну і што Польшча? Вось Юрый Вітольдавіч і Уладзімір Сцяпанавіч (губернатары Брэсцкай і Гродзенскай абласцей) там побач, яны ведаюць. Ну што Польшча? Дык гэта ж амерыканцы ўвальваюць шалёныя грошы», — заўважыў Аляксандр Лукашэнка. Ён звярнуў увагу, што цяпер польскі бок пачаў канфліктаваць з Украінай. Спачатку Польшча падтрымлівала Уладзіміра Зяленскага, а цяпер рэзка крытыкуе партнёраў. «Вы думаеце, што Польшча проста так сёння цісне гэту бедную Украіну? Ды не, ужо з-за акіяна адмашку далі: трэба ўжо зліваць гэтага Зяленскага, надакучыў ён. Заўтра выбары ў Амерыцы, ніхто і глядзець не будзе на гэта. А нам трэба абараніцца. Таму што мы не ведаем, што чакаць ад гэтых шалёных палітыкаў Польшчы», — растлумачыў Аляксандр Лукашэнка.

«Таму вы зразумейце: грошай лішніх няма. І за кожную капейку спытаем. Я не кажу, што мы там нешта не зробім. Мы руплівыя людзі. Але сёння, мужыкі, гэтага мала. Я не патрабую ад вас космасу ў сельскай гаспадарцы. Вось ліквідуйце тыя вузкія месцы, якія сёння ёсць. Вырасьце тыя праблемы, якія на паверхні. І для нашага пакалення з вамі будзе дастаткова. І калі паабяцалі — рабіце. Дзейнічайце далей», — паставіў задачы кіраўнік дзяржавы.

«ТРЭБА ЯК ДЗІЦЯ НАСІЦЬ ГЭТУ КАРОВУ І ЦЯЛЯТКА»

Аб навуковым суправаджэнні галін жывёлагадоўлі расказаў Дзмітрый Багдановіч, генеральны дырэктар навукова-практычнага цэнтру НАН Беларусі па жывёлагадоўлі. Па яго словах, айчынная малочная жывёлагадоўля валодае патэнцыялам да 2030 года вырабіць малака ў аб'ёме 10,5 мільёна тон. Дзмітрый Багдановіч расказаў, што пачаты комплекс работ па стварэнні новай пароды чырвонай малочнай беларускай селекцыі. «Тлустасць малака ў гэтай пароды на ўзроўні 4,6 працэнта, утрыманне бялку не менш за 3,8 працэнта», — далажыў вучоны. Па яго словах, каровы гэтай пароды разводзяцца ў чатырох гаспадарках краіны. Адна з іх — «Вусце» ў Аршанскім раёне.

Прэзідэнт нагадаў, што на першай стадыі рэалізацыі праекта

ўзнікла шмат праблем. «Вы ўзялі грошы, навукова абгрунтавалі, завезлі жывёлу, комплекс папрасілі вам зрабіць... Зрабілі ідэальна, я быў, калі яго адкрывалі. Усё там па тэхналогіі. Тое, што скаціна нядрэнная, я ў гэтым пераканаўся сам. І малако ў іх добрае. Але іх трэба як дзіця насіць, гэтую карову і цялятка. Там няма спецыялістаў нармальных. Паставілі — і будзем карміць, як кармілі ў гэтым «Вусці» заўсёды. А «Вусце» арыентавана больш на лён, чым на скаціну. І так вось загубім жывёлу. Таму займіцеся прынцыпова гэтым пытаннем. Патрэбен добры спецыяліст, які б там дняваў і начаваў для таго, каб гэтую не загубіць пароду», — паставіў задачу беларускі лідар.

«Пакуль мы безгаспадарліва да гэтага ставімся. Добрую справу пачалі, але на стадыі рэалізацыі загубілі: не туды павезлі, не так кармілі, не так утрымлівалі. А чаму? Не маглi? Маглi! Жалезная павінна быць дысцыпліна! Сказана карміць сенажом — карміце! Сказана столькі канцэнтратаў — дадавайце! Сказана саломай карміць — карміце! А там гэтага няма», — рэзюмаваў ён.

Дзмітрый Багдановіч таксама звярнуў увагу, што для рэалізацыі генетычнага патэнцыялу і прадукцыйнасці малочнай жывёлы неабходна нарыхтоўку травяных кармоў давесці да 45 цэнтнераў кармавых адзінак на ўмоўную галаву. Пакуль у сярэднім нарыхтоўваецца каля 20 цэнтнераў, і гэта асноўны стрымлівальны фактар развіцця малочнай прадукцыі.

НА МІНШЧЫНЕ БУДЗЕ ПАБУДАВАНА 10 МАЛОЧНАТАВАРНЫХ КОМПЛЕКСАЎ

Старшыня Мінскага аблвыканкама Аляксандр Турчын далажыў аб развіцці галіны ў Мінскай вобласці. У прыватнасці, ён спыніўся на малочнатаварных комплексах. Па словах Аляксандра Турчына, сярэдні кошт будаўніцтва малочнатаварнага комплексу ў Мінскай вобласці ацэньваецца ў 8-9 мільёнаў рублёў. Ён таксама расказаў пра структуру фінансавання комплексу. Дзяржаўная падтрымка складае амаль 7 мільёнаў рублёў. Астатняя частка — гэта ўласныя сродкі прадпрыемства. Губернатар удакладніў, што Указ № 442 па кожнай вобласці вызначае будаў-

ніцтва дзесяці МТК, пад гэтыя праекты выдзяляюцца рэсурсы. «Мы прапануем, каб у рамках гэтага ўказа кожны год на працягу пяці гадоў рэсурсы з рэспубліканскага бюджэту выдзяляліся на аналагічных умовах», — сказаў ён.

Аляксандр Лукашэнка ўдакладніў, колькі будзе ўласных сродкаў, крэдытных рэсурсаў і якой будзе бюджэтная падтрымка. «Як мінімум каля 30 працэнтаў ад агульнай сумы (1,7 мільярда рублёў) — гэта бюджэтная падтрымка. Пакуль у большым аб'ёме разлічваем на бюджэт вобласці. Калі мы гаворым пра свінагадоўлю — гэта могуць быць у адным выпадку крэдытныя рэсурсы КНР. Калі гаворым аб птушкагадоўлі — гэта крэдытныя рэсурсы ў ўласныя сродкі. Асноўная бюджэтная падтрымка ў нас накіроўваецца на будаўніцтва малочнатаварных комплексаў», — далажыў Аляксандр Турчын.

САКРЭТ ПОСПЕХУ — ЧАТЫРЫ «К»

Сітуацыю з жывёлагадоўляй у адным з самых паспяховых у гэтай сферы Гродзенскім раёне акрэсліў яго кіраўнік Валерый Хельскі. Тут ад каровы надалі 9 тысяч тон малака. Кіраўнік дзяржавы пацікавіўся, у чым прычыны такіх добрых паказчыкаў. Валерый Хельскі адказаў, што першая прычына — гэта штогадовая добрая кармавая база, другая — стабільныя кадры і трэцяя — вытворчая і тэхналагічная дысцыпліна. Як заўважыў Прэзідэнт, нават на звычайнай базе можна расці, не прыбгаючы да складаных навуковых метадаў. «Галоўнае — своечасова карміць, своечасова даіць і на работу прыходзіць у час», — канстатаваў ён.

Аб тым, як развіваецца галіна малочнай і мясной жывёлагадоўлі ў ААТ «Астрамечавы» Брэсцкага раёна, расказаў дырэктар прадпрыемства Алесіа Бурак. Гэта прадпрыемства — адзін з лідараў жывёлагадоўлі не толькі ў Брэсцкай вобласці, але і ў краіне. Па словах кіраўніка прадпрыемства, сакрэт заключаецца ў чатырох «к»: кадры, карова, кармы і камфорт. «Калі адзін з гэтых фактараў выпадае, то аб далейшай эфектыўнай рабоце ў галіне можна забыцца. Таму ў нас у асноўным упор робіцца на гэтых чатырох фактарах», — сказаў Алесіа Бурак.

(Заканчэнне на 4-й стар.)